
Palashamahima Stotram

पलाशमहिमास्तोत्रम्

Document Information

Text title : Palashamahima Stotram

File name : palAshamahimAstotram.itx

Category : deities_misc, skandapurANa, stotra

Location : doc_deities_misc

Proofread by : PSA Easwaran

Description/comments : skandapurANa | nAgarakhaNDA | adhyAya 248/1-15||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 23, 2025

sanskritdocuments.org

पलाशमहिमास्तोत्रम्



वाण्युवाच ।
पलाशो हरिरूपेण सेव्यते हि पुराविदैः ।
बहुभिर्द्व्युपचारैस्तु ब्रह्मवृक्षस्य सेवनम् ॥ १ ॥
सर्वकामप्रदं प्रोक्तं महापातकनाशनम् ।
त्रीणि पत्राणि पालाशे मध्यमं विष्णुशापितम् ॥ २ ॥
वामे ब्रह्मा दक्षिणे च हर एकः प्रकीर्तितः ।
पलाशपात्रे यो भुङ्क्ते नित्यमेव नरोत्तमः ॥ ३ ॥
अश्वमेधसहस्रस्य फलं प्राप्नोत्यसंशयम् ।
चातुर्मास्ये विशेषेण भोक्तुर्माक्षप्रदं भवेत् ॥ ४ ॥
पयसा वाथ दुग्धेन रविवारेऽनिशं यदि ।
चातुर्मास्येऽर्चितो यैस्तु ते यान्ति परमं पदम् ॥ ५ ॥
दृश्यते यदि पालाशः प्रातरुत्थाय मानवैः ।
नरकानाशु निर्धूय गम्यते परमं पदम् ॥ ६ ॥
पालाशः सर्वदेवानामाधारो धर्मसाधनम् ।
यत्र लोभस्तु तस्य स्यात्तत्र पूज्यो महातरुः ॥ ७ ॥
यथा सर्वेषु वर्णेषु विप्रो मुख्यतमो भवेत् ।
मध्ये सर्वतरूणां च ब्रह्मवृक्षो महोत्तमः ॥ ८ ॥
यस्य मूले हरो नित्यं स्कन्धे शूलधरः स्वयम् ।
शाखासु भगवान् रुद्रः पुष्पेषु त्रिपुरान्तकः ॥ ९ ॥
शिवः पत्रेषु वसति फले गणपतिस्तथा ।
गङ्गापतिस्त्वचायां तु मज्जायां भगवान्भवः ॥ १० ॥
ईश्वरस्तु प्रशाखासु सर्वोऽयं हरवल्लभः ।

हरः कर्पूरधवलो यथावद्वर्णितः सदा ॥ ११ ॥

तथा ह्ययं ब्रह्मरूपः सितवर्णो महाभगः ।

चिन्तितो रिपुनाशाय पापसंशोषणाय च ॥ १२ ॥

मनोरथप्रदानाय जायते नात्र संशयः ।

गुरुवारे समायाते चातुर्मास्ये तथैव च ॥ १३ ॥

पूजितश्च स्तुतो ध्यातः सर्वदुःखविनाशकः ॥ १४ ॥

देवस्तुत्यो देवबीजं परं यन्मूर्तं ब्रह्म ब्रह्मवृक्षत्वमाप्तम् ।

नित्यं सेव्यः श्रद्धया स्थाणुरूपश्चातुर्मास्ये सेवितः पापहा स्यात् ॥ १५ ॥

इति श्रीस्कन्दपुराणे नागरखण्डे अष्टचत्वारिंशाधिकद्विंशततमाध्यायान्तर्गतं
पलाशमहिमास्तोत्रं समाप्तम् ।

स्कन्दपुराण । नागरखण्ड । अध्याय २४८/१-१५ ॥

skandapurANa . nAgarakhaNDa . adhyAya 248/1-15..

Proofread by PSA Easwaran

—
Palashamahima Stotram

pdf was typeset on August 23, 2025

—
Please send corrections to sanskrit@cheerful.com

